

آسمانی ہجرت



آسماني مدد

آسماني مدد جو هي نديڙو ڪتاب بائيبل مقدس جي چونڊ آيتن جو مجموعو آهي. پر بائيبل مقدس خود هڪ بهترين ڪتاب آهي. جيڪو اسان کي خدا جي طرفان عنايت ڪيو ويو آهي.

خدا جو الهامي ڪلام انهن سڀني جي لاءِ ضروري آهي. جيڪي انسان گناهن کان توبه ڪري، خداوند عيسيٰ مسيح تي ايمان آڻي هن کي پنهنجو خداوند ۽ منجي ڪري مڃين ٿا، ۽ راستبازي جا اڃايل ۽ بڪايل آهن، خداوند مسيح انهن جي دلين کي پنهنجي اطمينان ۽ خوشي سان ڀرپور ڪري ٿو. مون کي هن ڳالهه جو تجربو ۱۹۳۷ع ۾ ٿيو. هن شاندار رفاقت جو سلسلو خداوند سان اڄ ڏينهن تائين چالو آهي.

منهنجي اوهان کي درخواست آهي ته، جيڪڏهن توهان پنهنجو پاڻ کي اڃا تائين خداوند جي حوالي نه ڪيو آهي. ته هاڻي ئي پاڻ کي خداوند جي اختيار ۽ قبضي ۾ ڏئي ڇڏيو.

[واٽسن گڊمين]

خدا جو پيار

چالاء جو خدا دنيا سان ايترو ته پيار ڪيو جو هن پنهنجو هڪڙو ئي فرزند ڏنو ته جيڪو به متس ايمان آڻي سو برباد نه ٿئي پر کيس دائمي زندگي ملي. [يوحنا ۳: ۱۶]

خدا اسان سان پنهنجو پيار انهيءَ مان ثابت ٿو ڪري، جو جڏهن اسين اڃا گنهگار ٿي هئاسين ته مسيح اسان جي لاءِ مٿو. [رومين ۵: ۸]

عيد فصح ڏاڻ هڪ ڏينهن اڳ ۾ عيسيٰ کي خبر پيئي ته اها گهڙي اچي ويئي آهي جو آءٌ هيءَ دنيا ڇڏي پيڻ ڏانهن ويندس. جيڪي هن دنيا ۾ هيس تن سان هميشه پيار ڪندو هو ۽ اهو پيار آخري ڏينهن تائين ڪندو آيو. [يوحنا ۱۳: ۱]

خدا سچو آهي، جنهن اوهان کي پنهنجي فرزند، اسان جي خداوند عيسيٰ مسيح سان شريڪ ٿيڻ لاءِ سڏيو آهي. [۱- ڪرنٿين ۱: ۹]

خداوند قديم وقت کان مون کي ڏيکاري ڏئي چيو ته هاڻو، مون دائمي محبت سان توکي پيار ڪيو آهي؛ تنهنڪري رحمت سان توکي چڪيو اٿم. [يرمياہ ۳: ۳۱]

عيسيٰ مسيح خداوند

بيشڪ دينداريءَ جو راز وڏو آهي، (آهو هي آهي) ته هو جسم ۾ ظاهر ٿيو ۽ روح ۾ راستماز ثابت ٿيو ۽ ملائڪن کي ڏسڻ ۾ آيو، قومن ۾ سندس منادي ڪئي ويئي، دنيا ۾ مٿس ايمان آندائون، جلال ۾ مٿي ڪڇي ويو.

[۱- تيمٿيس ۳: ۱۶]

عيسيٰ چيس ته اي فلپس، هيترو وقت آءُ اوهان سان هوس ته به اوهين مون کي نه ٿا سڃاڻو؟ جنهن به مون کي ڏٺو آهي، تنهن پيءُ کي ڏٺو آهي. پوءِ تون ڪيئن ٿو چوين ته اسان کي پيءُ ڏيکار؟ ڇا توکي يقين نه آهي ته آءُ پيءُ ۾ آهيان ۽ پيءُ مون ۾ آهي؟ جيڪي ڳالهيون آءُ اوهان کي ٻڌايان ٿو سي پاڻهوئي ڪين ٿو ٻڌايان، پر پيءُ جيڪو مون ۾ رهي ٿو سو پنهنجا ڪم پاڻ ڪري ٿو.

[يوحنا ۱۴: ۹-۱۰]

اهي سڀ ڳالهيون انهيءَ ڪري پوريون ٿيون، ڇاڪاڻ جو خداوند پنهنجي نبيءَ کان چوايو هو ته: ڏسو هڪڙي ڪنواري پيٽ سان ٿيندي ۽ کيس پٽ ڄمندو جنهن کي عمانوئيل سڏيندا جنهن جي معنيٰ آهي خدا اسان سان.

[مٿي ۱: ۲۲-۲۳]

عيسيٰ مسيح خدا جو فرزند

(روحاني فرزند)

ملائڪ ورائيس (بيبي مريم ڪي) ته پاڪ روح توتي نازل ٿيندو ۽ خدا تعاليٰ جي قدرت تو متان چانو ڪندي، انهيءَ ڪري ته پاڪ ٻار خدا جو فرزند ڪري سڏبو.

[لوقا ۱: ۳۵]

اڃا هو ڳالهائي ٿي پيو ته هڪ اچي ڪڪر اچي متن چانو ڪئي ۽ ڪڪر مان آواز آيو ته هي منهنجو پيارو فرزند آهي ۽ هن مان آءُ گهڻو خوش آهيان. اوهين هن جي ڌيان سان ٻڌو.

[متي ۱۷: ۵]

چالاءِ جو آلهيت جي ساري معموري مجسم طور منجهس ٿي رهي، ۽ انهيءَ ۾ اوهين معمور ڪيا ويا آهيو، جو ساريءَ حڪومت ۽ اختيار جو سر آهي.

[ڪلسين ۲: ۹-۱۰]

چالاءِ جو اسان کي هڪڙو ٻار ڄاڻو آهي، اسان کي هڪڙو پٽ ڏنو ويو آهي ۽ حڪومت انهيءَ جي ڪلهن تي هوندي. ۽ انهيءَ جو نالو عجيب مشير، قادر خدا، دائر قائم ابو، ۽ سلامتيءَ جو شهزادو رکيو ويندو.

[يسعياہ ۹: ۶]

عيسيٰ مسيح اسان کي ٻڌايو ته آءٌ ڪير آهيان

عيسيٰ کيس چيو ته آءٌ قيامت ۽ زندگي آهيان. جيڪو به مون تي ايمان آڻي ٿو سو جيتوڻيڪ مري وڃي ته به زندهه رهندو. [يوحنا ۱۱: ۲۵]

عيسيٰ ورائيو ته آءٌ اوهان کي سچ ٿو چوان ته ابراهيم جي ڄمڻ کان به آءٌ اڳي آهيان [يوحنا ۸: ۵۸]

اوهين مون کي استاد ۽ خداوند ڪري ٿا سڏيو، سو برابر آهي ڇاڪاڻ ته آءٌ اهو ئي آهيان. [يوحنا ۱۳: ۱۳]

عيسيٰ انهن کي چيو ته زندگيءَ جي ماني آءٌ آهيان. جيڪو مون وٽ ٿو اچي تنهن کي وري ڪڏهن به بڪ نه لڳندي ۽ جيڪو مون تي ايمان آڻي ٿو تنهن کي ڪڏهن به آڇ نه لڳندي. [يوحنا ۶: ۳۵]

عيسيٰ وري چيو ته آءٌ اوهان کي سچ ٿو ٻڌايان ته رين جو دروازو آءٌ آهيان. [يوحنا ۱۰: ۷]

عيسيٰ ورائيو ته اوهين هيٺ جا آهيو پر آءٌ مٿان آيو آهيان. اوهين هن دنيا جا آهيو پر آءٌ هن دنيا جو نه آهيان. [يوحنا ۸: ۲۳]

جيستائين آءٌ دنيا ۾ آهيان ته آءٌ دنيا جي روشني آهيان. [يوحنا ۹: ۵]

مسيح جا ڪجهه معجزا

جڏهن (مسيح) ڳالهائي چڪو ته شمعون کي چيائين ته تار پاڻيءَ ۾ هل ۽ اوهين شڪار لاءِ پنهنجا چار وجهو. تنهن تي شمعون وراڻي ڏيئي چيس ته سائين اسان سڄي رات لوڙيو آهي پر ڪجهه به هٿ نه آيو آهي، پر جيڪڏهن اوهين چئو ٿا ته چار وجهرايان ٿو. انهن چار وڏا ته ايتريون مڇيون اچي ڦاٿيون جو چار ٻئي نٿن. [لوقا ۵: ۴-۶]

ماڻهن کي چيائين ته گاه تي ويهي رهو. هن پنج ماڻيون ۽ ٻه مڇيون کڻي آسمان ڏانهن نهاريو ۽ انهن ۾ برڪت گهريائين. هن ماڻيون ٻيچي شاگردن کي ڏنيون ۽ شاگرد اهي ماڻهن کي ڏيندا ويا. سڀني کائي ۽ ڪيو، پوءِ جيڪي ٽڪر ڳيا ٻيچيا تن مان شاگردن ٻارهن ڪاريون پري کنيون. جن کاتو تن جو تعداد عورتن ۽ ٻارن کان سواءِ اٽڪل پنج هزار کن هو. [متي ۱۴: ۱۹-۲۱]

ٻه انڌا جيڪي رستي جي ڀر ۾ ويٺا هئا تن جڏهن ٻڌو ته عيسيٰ لنگهي رهيو آهي، تڏهن هنن رڙ ڪري چيو ته اي سائين، ابن داؤد، اسان تي رحم ڪريو. عيسيٰ کي انهن تي رحم اچي ويو سو سندن اکين تي هٿ لڌائين ته هڪدم اهي ڏسڻ وائسڻ لڳا. پوءِ اهي به سندس پٺيان هلڻ لڳا. [متي ۲۰: ۳۰ ۽ ۳۴]

عيسيٰ مسيح، خالق ۽ خداوند

چالاءَ جو انهيءَ ۾ سڀڪجهه پيدا ڪيو ويو، جهڙو
آسمان ۾ تهڙو زمين تي، جيڪي ڏسجي ٿو ۽ جيڪي نٿو
ڏسجي، تخت توڙي حڪومتون، رياستون، توڙي طاقتون،
سڀڪجهه انهي جي وسيلي ۽ انهي جي لاءِ پيدا ٿيو آهي. ۽
اهو ئي سڀني شين کان اڳي آهي، ۽ انهي ۾ سڀ شيون
قائم آهن. [ڪلسين ۱: ۱۵-۱۶]

مسيح انهيءَ لاءِ مٿو ۽ وري جيئرو ٿي اُٿيو ته جيئن
هو مٿان توڙي جيئرن ٻنهي جو خداوند ٿئي.
[رومين ۱۴: ۹]

هاڻي هن زماني جي پڇاڙيءَ ۾ اسان سان فرزند جي
معرفت ڪلام ڪيو اٿس. جنهن کي هن سڀني شين جو وارث
مقرر ڪيو ۽ جنهن جي وسيلي هن جهان به پيدا ڪيا.
[عبراني ۱: ۲]

سڀيئي شيون هن جي وسيلي پيدا ٿيون آهن ۽ جيڪا
به شيءِ پيدا ٿي آهي سا هن کان سواءِ نه بڻائي ويئي آهي.
[يوحنا ۱: ۳]

اي اسرائيلي قوم، پڪ ڄاڻو ته خدا انهيءَ عيسيٰ کي،
جنهن کي اوهان صليب تي چاڙهي ڪوڪا هنيا، خداوند ۽
مسيح به ڪيو آهي. [رسولن جا ڪم ۲: ۳۶]

عيسيٰ مسيح دنيا جو عادل

تون پنهنجي ڀاءُ تي تهمت ڇو ٿو هڻين؟ يا وري پنهنجي ڀاءُ کي گهٽ ڇو ٿو سمجهين؟ چالاءِ جو اسين سڀ خدا جي اڳيان حاضر ٿينداسين ۽ اهو ئي فيصلي ڪندو.

[رومين ۱۴: ۱۰]

ڀيءُ پاڻ ڪنهن جو به فيصلو نه ٿو ڪري پر هن پنهنجي فرزند کي فيصلي ڪرڻ جو پورو اختيار ڏيئي ڇڏيو آهي.

[يوحنا ۵: ۲۲]

هن اسان کي حڪم ڏنو ته ماڻهن ۾ تبليغ ڪريو ۽ شاهدي ڏيو ته هي اهو آهي جنهن کي خدا مٿن ۽ جيئرن جو انصاف ڪندڙ ڪري مقرر ڪيو آهي.

[رسولن جا ڪم ۱۰: ۴۲]

آءُ خدا ۽ عيسيٰ مسيح جي اڳيان توکي تاڪيد ٿو ڪريان جو جيئرن ۽ مٿن جي عدالت ڪندو، ۽ سندس ظهور ۽ سندس بادشاهت جي يادگيري ڏياري ٿو چوان.

[۲- ٽيمٽيس ۴: ۱]

۽ سڀني قومن جا ماڻهو سندس اڳيان حاضر ٿيندا. پوءِ هو انهن کي ٻن ٽولين ۾ ورهائيندو، جيئن ريڍار پنهنجي ڏن مان رڍن کي ٻڌڪرين کان ڌار ڪندو آهي. [متي ۲۵: ۳۲]

مخلصي عيسيٰ مسيح جي وسيلي

آءِ اهو در آهيان ۽ جيڪو به مون مان اندر گهڙندو
سو بچي ويندو. هو اندر ٻاهر ايندو ويندو ۽ گاه به ملندس.

[يوحنا ۱۰: ۹]

عيسيٰ کيس ورائيو ته رستو، سچ ۽ زندگي آءِ آهيان.
منهنجي وسيلي کان سواءِ ڪوبه ٻيءَ تائين پهچي نه ٿو سگهي.

[يوحنا ۱۴: ۶]

ڪامل بچي پنهنجن سڀني فرمانبردارن لاءِ ابدي نجات
جو باني ٿيو.

[عبراني ۵: ۹]

تنهنڪري جيڪي سندس وسيلي خدا جي ويجهو ٿا وڃن
تن کي هو پوري پوري طرح بچائي ٿو سگهي، ڇو جو هو
سندن شفاعت لاءِ هميشه جيئرو آهي.

[عبراني ۷: ۲۵]

هڪڙو نمون راڳ ڳائڻ لڳا، ته تون انهي ڪتاب وٺڻ
۽ انهي جي مھرن کولڻ جي لائق آھين. ڇاڪاڻ جو تون ڪٺو
ويو هئين ۽ سڀڪنهن قبيلي، ۽ ٻوليءَ ۽ امت ۽ قوم جي
ماڻهن کي پنهنجي رت سان تو ملهه ورتو آهي.

[مڪاشفو ۵: ۹]

ڪنهن به ٻئي جي هٿ ۾ چوٽڪارو نه آهي، ڇاڪاڻ
جو آسمان جي هيٺيان ماڻهن کي ٻيو ڪوبه نالو ڏنل ڪونهي
جنهن جي وسيلي اسان کي چوٽڪارو ملي.

[رسولن جا ڪم ۴: ۱۲]

مخلصي عيسيٰ مسيح جي وسيلي

پيءُ جا شڪرانا ڪندا رهو، جنهن اسان کي انهيءَ لائق ڪيو ته روشنيءَ ۾ پاڪ ٿيلن سان گڏ ورثي جا حصيدار ٿيون. ۽ هن اسان کي اونداهيءَ جي چنبي مان ڇڏائي پنهنجي پياري فرزند جي بادشاهي ۾ آندو. جنهن ۾ اسان کي نجات، يعني پنهنجي گناهن کان معافي مليل آهي. [ڪلسين ۱: ۱۲-۱۴]

جنهن پاڻ کي اسان جي واسطي قربان ڪيو، ته اسان کي هر قسم جي بيمدنيءَ کان ڇڏائي ۽ پاڪ ڪري پنهنجي خاص ملڪيت لاءِ هڪڙي اهڙي آمت بنائي، جا نيڪ ڪمن ۾ سرگرم هجي.

ابن آدم انهن کي ڳولڻ ۽ بچائڻ آيو آهي جيڪي گمراه ٿي ويا آهن.

آهوئي اوهان جو مسيح عيسيٰ ۾ اصل آهي، جنهن کي خدا اسان جي لاءِ دانائي بنايو يعني اسان جي راستبازي، ۽ پاڪيزگي، ۽ نجات.

۽ هڪڙو نئون راڳ ڳائڻ لڳا، ته تون انهي ڪتاب وٺڻ ۽ انهي جي مھرن کولڻ جي لائق آھين؛ چالاءِ جو تون ڪنو ويو هئين، ۽ سڀڪنهن قبيلي، ۽ ٻوليءَ ۽ آمت ۽ قوم جي ماڻهن کي پنهنجي رت سان تو ملهه ورتو آهي.

[مڪاشفو ۵: ۹]

مسيح جي خون جو پراسچت

انهيءَ ۾ اسان کي سندس رت جي وسيلي چوٽڪارو مليو آهي، يعني سندس فضل جي دولت موافق اسان جن گناهن جي معافي ملي آهي. [افسين ۱: ۷]

پر جي اسين روشنيءَ ۾ هلون جيئن ڪ پاڻ روشنيءَ ۾ آهي، ته اسان جي پاڻ ۾ شراڪت آهي، ۽ سندس فرزند عيسيٰ جو رت اسان کي سموري گناه کان صاف ٿو ڪري. [۱- يوحنا ۱: ۷]

مسيح، جنهن ابدي روح جي وسيلي پاڻ کي خدا جي اڳيان بي عيب قرباني ڪري ڏنو، تنهنجو رت ڪيترو نه وڌيڪ مردار ڪمن کان اوهان جي دلين کي پاڪ ڪندو ته زنده خدا جي عبادت ڪريو؟ [عبراني ۹: ۱۴]

هن جي موت جي وسيلي اسين خدا ڏانهن سچا ٿياسين ۽ اهو به يقين اٿئون ته اسين مسيح جي وسيلي خدا جي غضب کان بچي وينداسين. [رومين ۵: ۹]

اوهين ڄاڻو ٿا ته اوهانجي اجائي هلت چلت جا اوهانجي ابن ڏاڏن کان وٺي هلي آئي آهي، تنهن کان اوهان کي فاني شين يعني سون ۽ چاندي جي وسيلي نجات نه ملي، پر هڪڙي بي عيب ۽ بي داغ گهٽي جي قيمتي رت سان ملي، يعني مسيح جي رت سان. [۱- پطرس ۱: ۱۸-۱۹]

مسيح تي ايمان آڻڻ جي وسيلي نجات

چالاڪ جو فضل جي ڪري ٿي، ايمان جي وسيلي
اوهان کي نجات ملي آهي، ۽ اها اوهان جي ڪري نه، پر
خدا جي بخشش آهي. نه عملن جي ڪري، مٿان ڪوبه فخر
ڪري. [افسين ۲ : ۸-۹]

پر اهي انهيءَ لاءِ لکيل آهن ته جيئن اوهين ايمان آڻيو
ته عيسيٰ ٿي مسيح ۽ خدا جو فرزند آهي ۽ اهڙي ايمان آڻڻ
سان اوهان کي هن جي نالي ۾ زندگي ملي. [يوحنا ۲۰ : ۳۱]

جيئن ته اسين ايمان جي ڪري سچار بڻايا ويا آهيون،
تنهنڪري اسان جو پنهنجي خداوند عيسيٰ مسيح جي وسيلي
خدا سان ميلاپ ٿي ويو آهي. [رومين ۵ : ۱]

چالاڪ جو مسيح عيسيٰ ۾ نڪي مختوني ڪنهن ڪم
جي آهي، نڪي نامختوني، پر ايمان، جو محبت جي وسيلي
اثر ٿو ڪري. [گلتين ۵ : ۶]

پوءِ انهن کانئس پڇيو ته اسان کي خدا جا ڪم بجا آڻڻ
لاءِ ڇا ڪرڻ گهرجي؟ عيسيٰ ورائيو ته خدا جو ڪم اهو آهي
ته اوهين انهيءَ تي ايمان آڻيو جنهن کي خدا موڪليو آهي.
[يوحنا ۶ : ۲۸-۲۹]

خدا جو رحم

ڇو ته جيئن آسمان زمين کان گهڻو مٿي آهي، تيئن
هن جو رحم انهن تي جهجهوئي آهي جي کانئس ڊڄن ٿا.
[زبور ۱۰۳: ۱۱]

پر جن کي خداوند جو ڊپ آهي، تن تي سندس رحم
ازل کان ابد تائين آهي، ۽ سندس راستبازي انهن جي اولاد
جي اولاد تي هلندي اچي.
[زبور ۱۰۳: ۱۷]

اهو خداوند جي رحم ڪري آهي جو اسين مري ڪڍي
نه ويا آهيون، ڇاڪاڻ ته هن جو رحم کڻڻ جو نه آهي. اهو
روز صبح جو نئون آهي، تنهن جي سچائي وڏي آهي.
[زاريون ۳: ۲۲-۲۳]

تو جهڙو ٻيو ڪهڙو خدا آهي جو گناهه معاف ڪري
ٿو، ۽ پنهنجي ميراث جي باقي رهيلن جي ڏوهه کان گذر ڪري
ٿو؟ هو هميشه لاءِ ڪاوڙيل نٿو رهي، ڇاڪاڻ ته هن کي
رحم ڪرڻ پسند آهي.
[مڪاهه ۷: ۱۸]

تڏهن هن اسان کي نجات ڏني، نه اسان جي راستبازيءَ
جي ڪمن ڪري پر، پنهنجي رحم موجب نئين پيدايش جي
غسل، ۽ پاڪ روح جي وسيلي، جو اسان کي نئين سر پيدا
ٿو ڪري.
[طيطس ۳: ۵]

(د دعوت خداوندي)

مون ڏانهن لٽو

اوهين سپ جيڪي گرا بار کڻي ٿي جي پيا آهيو سي
مون وٽ اچو ته آءُ اوهان کي آرام ڏيان. [متي ۱۱: ۲۸]

اوهين سپ جي آجيا آهيو سي پاڻي ۽ تي اچو، ۽ اهو
به جنهن وٽ پيسو ڪونهي، اچو خريد ڪري کائو، هائو،
اچو، شراب ۽ کير ان مهلو ۽ بنا پيسي خريد ڪريو.

[يسعياہ ۵۵: ۱]

خداوند ٿو فرمائي ته هاڻي اچو ته پاڻ ۾ حجت دليل
ڪريون: جيتوڻيڪ اوهان جا گناه ڪنهي جهڙا هوندا ته به
اهي برف جهڙا اچا ٿي ويندا، جيتوڻيڪ اهي قمرز جهڙا گڙها
هوندا ته به ان جهڙا ٿي پوندا. [يسعياہ ۱: ۱۸]

عید جو آخري ڏينهن هڪ خاص ڏينهن هو. انهيءَ
ڏينهن تي عيسيٰ اٿي بيٺو ۽ وڏي آواز سان چيائين ته جيڪو
به آڃايل آهي سو پلي مون وٽ اچي پيئي. [يوحنا ۷: ۳۷]

۴ روح ۽ ڪنٺار پئي چون ٿا ته اچ. ۴ ٻڌڻ وارو به
پلي چوي ته اچ. ۴ جيڪو آڃايل آهي سو پلي اچي، ۴
جنهن جي مرضي هجي سو زندگيءَ جو پاڻي مفت پيئي.
[مڪاشفو ۲۲: ۱۷]

سڀ ماڻهو خدا جو اولاد آهن

تنهنڪري اوهين انهن منجهان نڪري اچو ۽ ڌار ٿيو،
۽ ڪنهن به پايٽ شيءِ کي هٿ نه لايو، ۽ آءُ اوهان کي
قبول ڪندس، ۽ آءُ اوهان جو پيءُ ٿيندس، ۽ اوهين منهنجا
پٽ ۽ ڌيئرون ٿيندا. [۲- ڪرنٿين ۶: ۱۷-۱۸]

اوهين بي قصور ۽ بي ضرر ٿيو، ۽ انهن ڏنگن ۽ فرجن
جي زماني ۾، اوهين خدا جا بي عيب ٻار ٿي رهو، جنهن جي
وچ ۾ اوهين اهڙا ٿا ڏسجو جهڙا دنيا ۾ چراغ.
[فلپين ۲: ۱۵]

پر جن به کيس قبول ڪيو يعني متس ايمان آندو،
تن کي اهو حق ڏنائين ته هو خدا جا ٻار ٿين.
[يوحنا ۱: ۱۲]

چالاءِ جو جيڪي خدا جي روح جي هدايتن موجب
هلن ٿا سي خدا جا فرزند آهن. [رومين ۸: ۱۴]

انهيءَ ڪري خدا جا ٻار ۽ شيطان جا ٻار پٽرا ٿا ٿين؛
جيڪو راستبازيءَ جا ڪم نٿو ڪري، سو خدا مان ناهي،
نڪي اهو جو پنهنجي باءُ کي پيار نٿو ڪري.
[۱- يوحنا ۳: ۱۰]

نشئي بازيء بابت خدا جا ٿو فرماڻي

هاڻي جسم جا ڪم ظاهر ڪيا آهن، يعني زناڪاري، ناپاڪي، شهوت پرستي، بت پرستي، جادوگيري، عداوتون، جهيڙو جهڳڙو، حسد، ڪاوڙ، تفرق، جدايون، بدعتون، بغض، نشئي بازي، عيش عشرت ۽ ٻيا اهڙا ڪم، جن بابت جيئن مون اڳي به اوهان کي خبردار ڪيو هو. تيئن هاڻي به اڳيئي خبردار ٿو ڪريان، ته جيڪي اهڙا ڪم ٿا ڪن سي خدا جي بادشاهت جا وارث ڪين ٿيندا. [گلتين ۵: ۱۹-۲۱]

اهڙيءَ طرح فضيلت سان هلون جيئن ڏينهن جو هليو آهي. نه ناچ رنگ، ۽ نه نشي ۾، نه زناڪاري ۽ نه شهوت پرستيءَ ۾، نه جهيڙي ۽ حسد ۾ هلون. پر خداوند عيسيٰ مسيح کي پوشاڪ وانگر ڏيکيو ۽ جسماني خواهشن پوري ڪرڻ لاءِ خيال نه پڇايو. [رومين ۱۳: ۱۳-۱۴]

جڏهن شراب گڙهو آهي تڏهن ان ڏانهن نه نهار، يا جڏهن آهو پيالي ۾ پنهنجو رنگ ظاهر ڪري ٿو، ۽ جڏهن آهو لسو ڳسو وڃي ٿو.

چالاءِ جو پڇاڙيءَ ۾ آهو نانگ وانگر چڪ هڻي ٿو، ۽ ڪپر وانگر ڏنگي ٿو. [مثل ۲۳: ۳۱-۳۲]

افسوس انهن تي جي صبح جو سوڀر ٿا اٿن ته نشئي بازيءَ جي پٺيان پون، جي رات جو دير تائين ٿا ترسن، جيسين ڪ انهن کي شراب جو جوش چڙهي!

اخلاص ڪافي نه آهي

جيئن عيسيٰ رستي سان پئي ويو ته هڪ ماڻهو وٽس
پڇندو آيو ۽ هن عيسيٰ جي اڳيان گوڏا کوڙي پڇيو ته
اي نيڪ استاد، آءٌ ڇا ڪريان جو دائمي زندگي حاصل
ڪريان؟ عيسيٰ چيس ته تون مون کي نيڪ ڇو ٿو سڏين؟
خدا اڪيلي کان سواءِ ٻيو ڪوبه نيڪ نه آهي. توکي ته
حڪم جي خبر آهي ته خون نه ڪر، زنا نه ڪر، چوري
نه ڪر، کوڙي شاهدي نه ڏي، ٺڳي نه ڪر ۽ پنهنجي پيءُ ماءُ
جي عزت ڪر. تنهن تي انهيءَ ماڻهوءَ جواب ڏنو ته استاد،
انهن حڪمن تي ته آءٌ ننڍي هوندي کان ئي عمل ڪندو ٿو
رهان. عيسيٰ هن کي چٽائي ڏنو ۽ ساڻس پيار ڪيو، ۽ چيائين
ته سو پر اڃا هڪڙي شيءِ جي گهٽتائي آهي. وڃ ۽ وڃي
پنهنجو سڀڪجهه وڪڻي اهي پيسا غريبن ۾ خيرات ڪر ته
بهشت ۾ توکي خزانو ملندو. پوءِ اڄ ۽ منهنجو پوئلڳ ٿي ۽
اهو ماڻهو هن ڳالهه تي ڏاڍو ڪئمائجي ويو ۽ ڏک ۾ هليو
ويو، ڇالاءِ جو هو وڏو شاهوڪار ماڻهو هو.

[مرقس ۱۰: ۱۷-۲۲]

تنهن تي عيسيٰ ورائيو ته تون خداوند پنهنجي خدا کي
پنهنجيءَ ساريءَ دل، پنهنجي سڄي جان ۽ پنهنجي سڄيءَ
سمجهه سان پيار ڪر. اهو ئي سڀني کان وڏو ۽ پهريون حڪم
آهي.

[متي ۲۲: ۳۷-۳۸]

پاڻ کي فريب نه ڏيو

پر ڪلام تي عمل ڪندڙ ٿيو نه فقط ٻڌندڙ، ۽ پاڻ کي
نه ٺڳيو. [يعقوب ۱: ۲۲]

متان ڪو ماڻهو اوهان کي اجاين ڳالهين ڪرڻ سان
ٺڳي وڃي، چالاءِ جو اهڙن گناهن ڪري نافرمانِي ۽ جي
فرزندن تي خدا جو غضب نازل ٿو ٿئي. [افسين ۵: ۶]

چالاءِ جو جيڪڏهن ڪو ماڻهو کي ڪينهي، ۽ سمجهي
ٿو ته آءُ به ڪي آهيان، ته هو پاڻ کي ٺڳي ٿو. [گلاتين ۶: ۳]

يا اوهين نتا ڄاڻو ته بدڪار خدا جي بادشاهت جا وارث
نه ٿيندا؟ ڀلجي نه وڃو، نڪي زناڪار، نڪي بت پرست،
نڪي حرام ڪار، نڪي عياش، نڪي اونڊي باز، نڪي چور،
نڪي لالچي، نڪي شرابي، نڪي گارگند ڏيندڙ، نڪي ظالم
خدا جي بادشاهت جا وارث ٿيندا. [۱- ڪرنٿين ۶: ۹-۱۰]

اي منهنجا ننڍڙا ٻارو، متان ڪو اوهان کي گمراه ڪري:
جيڪو راستبازي ۽ جا ڪم ٿو ڪري سو انهي وانگر راستباز
آهي. جيڪو گناه ٿو ڪري سو شيطان مان آهي، چالاه ته
شيطان شروعات کان وٺي گناه ڪندو اچي. خدا جو فرزند
انهي مطلب لاءِ ظاهر ٿيو ته شيطان جي ڪمن کي برباد ڪري.
[۱- يوحنا ۳: ۷-۸]

گناه موت آڻي ٿو

جيڪو سڃاڻي ۽ تي پڪو آهي سو حياتي حاصل ڪندو.
۽ جيڪو برائيءَ جي پٺيان ٿو لڳي سو خود پنهنجي موت
لاءِ ائين ڪري ٿو. [مثل ۱۱: ۱۹]

هڪڙي ماڻهوءَ جي ڪري دنيا ۾ گناه آيو، گناه جي
سبب موت آيو ۽ موت سڄي دنيا ۾ پکڙجي ويو، چالاءِ جو
سڀني ماڻهن گناه ڪيو. [رومين ۵: ۱۲]

پوءِ اها خواهش حامله ٿي گناه ٿي چڻي: ۽ جڏهن اهو
گناه وڌي وڏو ٿو ٿئي، تڏهن موت ٿو آئي. [يعقوب ۱: ۱۵]

جيڪا جان گناه ڪندي سا مرندي: پٽ پيءُ جو گناه
نه ڪندو، نڪي پيءُ پٽ جو گناه ڪندو، سڄار جي سڃاڻي
انهي تي ئي رهندي. [حزقي ايل ۱۸: ۲۰]

پر اسان کي نه شادمانو ۽ خوشي ڪرڻي هئي چاڪاڻ
نه تنهنجو پاءُ جو مري ويو هو سو جيئرو ٿيو آهي، جو
وڃائجي ويو هو سو لڏو آهي. [لوقا ۱۵: ۳۲]

مسيح، فاتح اجل

پيءُ مون سان انهيءَ لاءِ پيار ٿو ڪري جو آءُ پنهنجي جان ٿو ڏيان ته جيئن اها وري مون کي موٽي ملي. ڪوبه ماڻهو مون کان اها ڪسي نه ٿو پر آءُ اها پنهنجي مرضيءَ سان ٿو ڏيان. مون کي پنهنجي جان ڏيڻ جي اختيار آهي ۽ اها وري موٽائي وٺڻ جي به اختيار آهي. هي حڪم مون کي پنهنجي پيءُ وٽان مليو آهي. [يوحنا ۱۰: ۱۷-۱۸]

عيسيٰ وڏي واڪي واکي چيو ته، اي لعزر ٻاهر نڪري اچ. تنهن تي مثل ماڻهو ٻاهر نڪري آيو. هن جا هٿ ۽ پير ڪفن سان ٻڌل هئا ۽ سندس منهن رومال سان ويڙهيل هو. عيسيٰ انهن ماڻهن کي چيو ته هن کي کوليو ۽ ڇڏيوس ته وڃي. [يوحنا ۱۱: ۴۳-۴۴]

جيئرو آهيان، آءُ مٿو هوس، ۽ ڏس آءُ هميشه تائين جيئرو رهندس، ۽ مون وٽ موت ۽ مٿن جي عالم جون ڪنجيون آهن. [مڪاشفو ۱: ۱۸]

پاڻ جنازي جي ويجهو اچي هٿ لائين ته ڪانڌي بيهي رهيا ۽ فرمائين ته اي جوان، آءُ توکي چوان ٿو ته اٿ. تنهن تي اهو مڙدو اٿي ويٺو ۽ ڳالهائڻ ٻولھائڻ لڳو. پوءِ چوڪر کي ڪٿي سندس ماءُ جي حوالي ڪيائين.

[لوقا ۷: ۱۴-۱۵]

خدا جا حڪم

[شريعت جو دور ۵: ۷-۲۱]

مون کان سواءِ تنهنجي لاءِ ٻيو ڪوبه خدا نه هجي تون پنهنجي لاءِ ڪابه آڪريل مورت يا ڪنهن به شيءِ جي صورت نه جوڙ، جا مٿي آسمان ۾، يا هيٺ زمين تي، يا زمين جي هيٺيان پاڻيءَ ۾ آهي. تون انهي جي اڳيان سجدو نه ڪر، نڪي انهي جي عبادت ڪر؛ ڇاڪاڻ جو آءُ خداوند تنهنجو خدا غيرت وارو خدا آهيان، ۽ ابن ڏاڏن جي بدران جي سزا، جيڪي مون سان دشمني رکندا آهن، تن جي پٽن کي، انهي جي ٽين ۽ چوٿين پيڙهيءَ تائين ڏيندو آهيان، پر جيڪي مون کي پيار ڪندا ۽ منهنجا حڪم مڃيندا آهن، تن هزارن تي رحم ڪندو آهيان تون خداوند پنهنجي خدا جو نالو اڃاڻو نه وٺ، ڇاڪاڻ ته جيڪو سندس نالو اڃاڻو ٿو وٺي، تنهن کي ٻي قصور ڪين سمجهندو. تون خداوندا پنهنجي خدا جي حڪم موجب سبت جو ڏينهن پاڪ رکڻ لاءِ ياد رک. تون پنهنجي پيءُ ۽ ماءُ جي عزت ڪر. تون خون نه ڪر. تون زنا نه ڪر، تون چوري نه ڪر، تون پنهنجي پاڙيسريءَ تي ڪوڙي شاهدي نه ڀر. تون پنهنجي پاڙيسريءَ جي زال جي لالچ نه ڪر.

تون خدا کان لکي نٿو سگهين

چالاء جو هن جون اکيون ماڻهوءَ جي واٽن تي آهن،
۽ هو انهيءَ جو اچڻ وڃڻ ڏسي ٿو. اهڙي ڪا به اونداهي يا
اهڙو ڪوبه موت جو پاڇو ڪونهي، جتي بدڪاري ڪرڻ
وارا پاڻ کي لڪائي سگهن. [ايوب ۳۴: ۲۱-۲۲]

خداوند جون اکيون سڀڪنهن هنڌ آهن، ۽ بچڻ توڙي
چڱن تي نظر رکڻ ٿيون. [مثن ۱۵: ۳]

چاڪاڻ ته اهڙي ڪا به شيءِ لڪل نه آهي، جا پٿري
نه ٿيندي ۽ ڪا به ڳالهه گجهي نه آهي جنهن جي خبر نه
پوندي ۽ جيڪا ظاهر نه ٿيندي. [لوقا ۸: ۱۷]

جي مٿي آسمان ۾ چڙهي وڃان، ته تون آهين، جي قبر
۾ پنهنجو بسترو وڇايان، ته اتي به تون آهين.
ته به اونداهه توکان ڪين لڪائيندي، بلڪ رات به ڏينهن
وانگر روشن آهي: تنهنجي اڳيان اونداهه توڙي سوجهرو پئي
برابر هڪجهڙا آهن. [زبور ۱۳۹: ۸ ۽ ۱۲]

خداوند ٿو فرمائي، ته ڪو پاڻ کي گجهين جاين ۾
لڪائي سگهندو ڇا جو آءٌ ڏسي نه سگهانس؟ خداوند ٿو فرمائي،
ته آءٌ آسمان ۽ زمين ڀري نه ڀينو آهيان ڇا؟
[يرميا ۲۳: ۲۴]

منڪرن لاءِ دائمي سزا

ابن آدم پنهنجن ملائڪن کي موڪليندو ۽ اهي سندس بادشاهت مان انهن سڀني کي گڏ ڪندا جيڪي ٻين کي گمراه ٿا ڪن ۽ بچڙائي ڪن ٿا. اهي انهن کي باه جي ڪوري ۾ اڇلائيندا جتي هو رڙيون ڪندا ۽ ڏند ڪرئيندا.

[متي ۱۳ : ۴۱-۴۲]

جيڪڏهن تنهنجو هٿ يا پير توکي گمراه ڪري ته اهو ڪٻي پري اڇلائي ڇڏ، ڇاڪاڻ جو ٻنهي هٿن يا پيرن سان دائمي باه ۾ پوڻ کان اهو بهتر آهي ته تون ڏنڊيو يا منڊو جنت ۾ داخل ٿين.

[متي ۱۸ : ۸]

آسمان ۽ زمين جي موجود آهن، سي انهي ساڳئي ڪلام جي وسيلي هن لاءِ رکيا ويا آهن، ته ساڙيا وڃن، ۽ اهي عدالت جي ڏينهن ۽ بيمدين ماڻهن جي برباديءَ تائين موجود رهندا.

[۲- پطرس ۳ : ۷]

بدڪار وڃي قبر ۾ پوندا، يعني اهي سڀ قومون جي خدا کي وسارين ٿيون.

[زبور ۹ : ۱۷]

پوءِ اوهان کي دائمي سزا ملندي ۽ نيڪن کي دائمي زندگي.

[متي ۲۵ : ۴۶]

اڳئين عدالت

چالاء جو هن هڪ ڏينهن مقرر ڪري ڇڏيو آهي جنهن تي هو سڄي جهان جو عدل ۽ انصاف انهيءَ ماڻهوءَ جي هٿان ڪندو جنهن کي هن اڳي ئي چوندو آهي. انهيءَ لاءِ ته هن هر هڪ کي اها ثابتي ڏني آهي، جو کيس مٿان مان وري جيئرو ڪيو اٿائين. [رسولن جا ڪم ۱۷: ۳۱]

خداوند ڄاڻي ٿو ته دينداري کي آزمائش کان ڪيئن ڇڏائجي، ۽ بيمدين کي عدالت جي ڏينهن تائين ڪهڙيءَ طرح سزا هيٺ رکجي. [۲- پطرس ۲: ۹]

خدا جو پيار جو اسان ۾ آهي، سو اسين ڄاڻون ٿا، ۽ انهي جو اسان کي پورو يقين ٿيو آهي ته خدا پيار آهي ۽ جيڪو پيار ۾ ٿو رهي سو خدا ۾ ٿو رهي، ۽ خدا انهي ۾ ٿو رهي. [۱- يوحنا ۴: ۱۶]

جهڙيءَ طرح ماڻهن لاءِ هڪڙي ئي پيري مرڻ ۽ انهي کان پوءِ عدالت جو هئڻ مقرر ڪيل آهي. [عبراني ۹: ۲۷]

چالاءِ جو اسان سڀني کي مسيح جي عدالت جي اڳيان حاضر ٿيڻو آهي، انهي لاءِ ته هر ڪنهن کي انهن ڪمن جو بدلو ملي جي هُن بدن ۾ رهي ڪيا آهن، پوءِ اهي ڇڱا هجن يا بچڙا. [۲- ڪرنٿين ۵: ۱۰]

اهڙيءَ طرح اسان مان هر هڪ خدا کي پنهنجو پنهنجو حساب ڏيندو. [رومين ۱۴: ۱۲]

عيسيٰ مسيح جو فضل

پر بڻي هڪجهڙا نه آهن، ڇاڪاڻ ته خدا جي بخشش آدم جي ڏوهه جهڙي نه آهي. اهو سچ آهي ته انهيءَ هڪڙي شخص جي گناهه جي ڪري گهڻائي ماڻهو مري ويا ۽ وري هڪڙي ئي شخص يعني عيسيٰ مسيح جي فضل ۽ بخشش جهڙي انداز ۾ ملي.

[رومين ۵: ۱۵]

تنهنڪري اهو نه انسان جي خواهش ڪرڻ تي ۽ نه ڪوشش ڪرڻ تي مدار رکي ٿو. پر اهو سڀ خدا جي رحيم ڪرم تي ڇڏيل آهي.

[رومين ۹: ۱۶]

خدا مغرورن جو مقابلو ٿو ڪري پر نماڻن کي فضل ٿو بخشي.

[۱- پطرس ۵: ۵ ب]

ڇالاءِ جو اوهان کي اسان جي خداوند عيسيٰ مسيح جي فضل جي خبر آهي، ته جيئو ٿيڪ هو دولتمند هو ته به اوهان جي خاطر غريب ٿي ويو، انهيءَ لاءِ ته اوهين سندس غريبيءَ جي ڪري دولتمند ٿي وڃو.

[۲- ڪرنٿين ۸: ۹]

رسول وڏيءَ قدرت سان خداوند عيسيٰ جي وري جيئري ٿيڻ جي شاهدي ڏيندا هئا ۽ سڀني تي ڏاڍو فضل ٿيندو هو.

[رسولن جا ڪم ۴: ۳۳]

توبه

سو جن وقتن ۾ ماڻهو بي خبر هئا. تن وقتن ۾ خدا به چشم پوشي ڪئي. پر هن زماني ۾ خدا ماڻهن کي حڪم ٿو ڏئي ته هو جتي به هجن اتي سڀيئي توبه ڪن.

[رسولن جا ڪم ۱۷ : ۳۰]

آءُ اوهان کي ٻڌايان ٿو ته ائين نه آهي، پر جيڪڏهن اوهين پنهنجن گناهن کان توبه نه ڪندءُ ته پوءِ سڀيئي برباد ٿيندءُ، جيئن اهي ٿيا هئا.

[لوقا ۱۳ : ۳]

تنهن تي پطرس کين چيو ته اوهين سڀ توبه ڪريو ۽ عيسيٰ مسيح جي نالي تي ٻيٽسما وٺو ته جيئن اوهان جا گناهه بخشيا وڃن ۽ اوهان کي خدا جي بخشش يعني پاڪ روح ملندو.

[رسولن جا ڪم ۲ : ۳۸]

تنهنڪري توبه ڪريو ۽ خدا ڏانهن اچو ته اوهان جا گناهه مٽجي وڃن.

[رسولن جا ڪم ۳ : ۱۹]

چالاءِ ته اهڙي غمگيني جا خدا جي مرضي ۽ موجب آهي سا توبه ٿي پيدا ڪري، اهڙي توبه جنهن جو نتيجو نجات آهي، تنهن ۾ ڪابه پشيماني نه ٿي ٿئي، پر دنياوي غم جي ڪري موت ٿو ٿئي.

[۲- ڪرنٿين ۷ : ۱۰]

گناهن جي معافي

چالاء جو جيڪڏهن اوهين ماڻهن کي پنهنجا ڏوهه بخشيندا ته اوهان جو آسمان وارو پيءُ به اوهان کي پنهنجا ڏوهه بخشي ڇڏيندو. [متي ۶: ۱۴]

پر جيڪڏهن ڪو شرير پنهنجن سڀني ڪيلن گناهن کان باز ايندو، ۽ منهنجا سڀ قانون سنڀاليندو، ۽ قاعدي موجب درست ڪم ڪندو، سو ضرور جيئرو رهندو ۽ مرنڊو ڪين. [حزقي ايل ۱۸: ۲۱]

ڏس، آءُ در تي ٻيهي کڙڪايان ٿو. جيڪڏهن ڪو ماڻهو منهنجو آواز ٻڌي در پٽيندو، ته آءُ انهي وٽ لنگهي ايندس، ۽ انهي سان گڏ ماني کائيندس، ۽ اهو مون سان گڏ کائيندو. [مڪاشفو ۳: ۲۰]

شرير ماڻهو پنهنجو رستو ڇڏي، ۽ ناراست پنهنجا خيال ڇڏي ڏئي. اهو خداوند ڏانهن موٽي ته هو متس رحم ڪندو ۽ اسان جي خدا ڏانهن اچي چالاء جو هو گهڻي معافي ڏيندو. [يسعياہ ۵۵: ۷]

پر خدا کيس اڳواڻ ۽ چوڻڪارو ڏيندڙ بنائڻ لاءِ پنهنجي ساڄي پاسي کان اٿاريو ته جيئن اسرائييلن کي توبه ڪرڻ جي توفيق ملي ۽ سندن گناهه بخشجي وڃن.

[رسولن جا ڪم ۵: ۳۱]

دنياداريءَ کان علحدگي

چالاءَ جو خدا جو فضل ظاهر ٿيو آهي، ۽ اهو سڀني ماڻهن لاءِ نجات ڏيندڙ آهي، ۽ اسان کي به سيڪاري ٿو ته بيدينيءَ ۽ دنيوي خواهشن کي ترڪ ڪري، هن موجوده جهان ۾ پرهيزگاريءَ ۽ راستبازيءَ ۽ دينداريءَ سان زندگي گذاريون.

[طيطس ۲: ۱۱-۱۲]

انهن شين سان دل لايو جي مٿي آسمان ۾ آهن، نه انهن شين سان جي زمين تي آهن.

[ڪلسين ۳: ۲]

اونداهيءَ جي اجاين ڪمن ۾ شريڪ نه ٿيو، اٽلنڊو انهن تي ڦٽڪار ڪريو.

[افسين ۵: ۱۱]

اوهين وهنجو، پاڻ کي پاڪ ڪريو، پنهنجا بچڙا ڪم منهنجن اکين جي اڳيان ٽاريو، بچڙائي ڪرڻ کان بس ڪريو.

[يسعياہ ۱: ۱۶]

دنيا سان محبت نه رکو، نڪي انهن شين سان جي دنيا ۾ آهن، جيڪڏهن ڪو ماڻهو دنيا سان محبت رکي ٿو ته انهيءَ ۾ پيءُ جي محبت ڪانهي. چالاءَ جو جيڪي به دنيا ۾ آهن، يعني جسماني خواهش، ۽ اکين جي خواهش، ۽ حياتيءَ جي مغروري، سا پيءُ جي طرفان نه آهي، پر دنيا جي طرفان آهي.

[۱- يوحنا ۲: ۱۵-۱۶]

نئون جنم

آءِ اوهان کي نئين دل به ڏيندس ۽ اوهان ۾ نئون روح
وجهندس. ۽ اوهان جي بدن مان اها پتر جهڙي دل کڍي
ونندس ۽ گوشت جي دل ڏيندس. [حزقي ايل ۳۶: ۲۶]

جيڪڏهن اوهين ڄاڻو ٿا ته هو راستباز آهي، ته اها به
خير اٿو ته جيڪو راستبازيءَ جا ڪم ٿو ڪري سو هن مان
پيدا ٿيو آهي. [۱- يوحنا ۲: ۲۹]

اسين ڄاڻون ٿا ته جيڪو خدا مان پيدا ٿيل آهي سو
گناه نٿو ڪري، پر جيڪو خدا مان پيدا ٿيو هو سو هن جي
حفاظت ٿو ڪري، ۽ اهو بچڙو کيس هٿ لائي نٿو سگهي.
[۱- يوحنا ۵: ۱۸]

تنهن تي عيسيٰ ورائيس ته آءٌ توکي سچ ٿو ٻڌايان ته
چيستنئين ڪو ماڻهو نئين سر پيدا نه ٿيندو تيستائين خدا جي
بادشاهت ڏسي نه سگهندو. [يوحنا ۳: ۳]

چالاءِ جو اوهين فاني ٻچ مان نئين سر پيدا نه ٿيا آهيو،
پر غير فاني ٻچ مان، يعني خدا جي ڪلام جي وسيلي، جو
زندہ ۽ قائم آهي. [۱- پطرس ۱: ۲۳]

تنهنڪري جيڪڏهن ڪو ماڻهو مسيح ۾ آهي ته هو
نئون مخلوق آهي: پرائيون شيون گذري ويون، ڏسو، هو نوان
ٿي پيا آهن. [۲- ڪرنٿين ۵: ۱۷]

گناه ۾ مثل ۽ مسيح ۾ جيئرو

جڏهن اوهين پنهنجين خطائن ۽ گناهن جي ڪري مثل هئا، تڏهن هن اوهان کي جياريو. جن گناهن ۾ اوهين اڳي هن دنيا جي دستور موجب هلندا هئا، ۽ فضا ۾ اختيار هلائڻ واري حاڪم جي، يعني انهي روح جي پيروي ڪندا هئا، جو هاڻي نافرمانيءَ جي فرزندن ۾ اثر پيدا ٿو ڪري، انهن سان گڏ اسين سڀيئي به پنهنجي جسم جي خواهشن ۾ هلندا هئاسين، ۽ جسم ۽ دل جي سڌين پورين ڪرڻ ۾ مشغول هئاسين، ۽ طبيعت جي ڪري ٻين وانگر غضب جا فرزند هئاسين: پر خدا، جو رحم سان پرپور آهي، تنهن پنهنجيءَ وڏيءَ محبت سببان جا هن اسان سان ڪئي، اسان کي مسيح سان جيئرو ڪيو، جڏهن اسين اڃا پنهنجين خطائن جي ڪري مثل هئاسين، (فضل جي ڪري ئي اوهان کي نجات ملي آهي) ۽ انهي سان گڏ اسان کي آثاري مسيح ۾ آسماني جاين ۾ ساڻس گڏ وهاريائين. [افسين ۲ : ۱-۶]

تنهنڪري، جيڪڏهن اوهين مسيح سان گڏ جياريا ويا آهيو ته انهن شين جا ڳولائو ٿيو جي مٿي آسمان ۾ آهن، جتي مسيح خدا جي ساڄي پاسي ويٺو آهي. [ڪلمسين ۳ : ۱]

هو پاڻ اسان جا گناه پنهنجي بدن تي کڻي صليب تي چڙهيو. انهيءَ لاءِ ته اسين گناهن جي ڪري مري راستبازيءَ لاءِ جيئون. هن جي مار کائڻ جي ڪري اوهان کي شفا ملي. [پطرس ۲ : ۲۴]

ابدی زندگي

جيڪو پنهنجي جسم جي لاءِ پوکي ٿو سو جسم مان
وٺا جو فصل لٽندو، پر جيڪو روح جي لاءِ پوکي ٿو سو
روح مان هميشه جي زندگي لٽندو. [گلتين ۶: ۸]

جيئن موسيٰ رڻ ڀٽ ۾ نانگ کي مٿي چاهيو تيئن
ابن آدم به ضرور مٿي چاڙهيو ويندو. انهيءَ لاءِ ته جيڪو به
مٿس ايمان آڻي تنهن کي دائمي زندگي ملي.

[يوحنا ۳: ۱۴-۱۵]

جيڪو به فرزند تي ايمان آڻي ٿو تنهن کي دائمي زندگي
آهي، پر جيڪو فرزند کي قبول نه ٿو ڪري تنهن کي اها
زندگي ڪڏهن به نه ملندي پر اٿلندو خدا جو غضب مٿس رهي ٿو.

[يوحنا ۳: ۳۶]

چالاڪ جو گناه جو اجر موت آهي، پر خدا جي بخشش
اسان جي خداوند عيسيٰ مسيح جي معرفت دائمي زندگي آهي.

[رومين ۶: ۲۳]

آءٌ اوهان کي سچ ٿو چوان ته جيڪو به منهنجو ڪلام
ٻڌي ٿو ۽ جنهن مون کي موڪليو آهي تنهن تي ايمان آڻي
ٿو ته کيس دائمي زندگي آهي ۽ سزا نه ملندس ڇاڪاڻ ته
هو موت مان نڪري زندگيءَ ۾ آيو آهي. [يوحنا ۵: ۲۴]

چوٽڪاري جي پڪ

۽ راستبازيءَ جو ڪم سلامتي ٿيندو، ۽ راستبازيءَ جو نتيجو هميشه لاءِ آرام ۽ تسلي ٿيندو. [يسعياہ ۳۲: ۱۷]

۽ جيئن ته اوهين پٽ آهيو، تنهنڪري خدا پنهنجي فرزند جو روح اسان جي دلين ۾ موڪليو، جو ابا يعني، اي بابا چئي ٿو پڪاري.

[گلتين ۴: ۶]

جنهن کي منهنجن حڪمن جي خبر آهي ۽ هو انهن تي عمل ڪري ٿو سو ئي مون سان پيار ڪري ٿو. جيڪو مون سان پيار ڪري ٿو تنهن سان منهنجو پيءُ پيار ڪندو ۽ آءٌ به انهيءَ سان پيار ڪندس ۽ مٿس پاڻ ظاهر ڪندس.

[يوحنا ۱۴: ۲۱]

اهو روح پاڻ اسان جي روح سان گڏ شاهدي ٿو ڏئي ته اسين خدا جا پيار آهيون.

[رومين ۸: ۱۶]

اي منهنجا ننڍڙا ٻارو، اسان کي رڳو ڳالهين ۽ زبان جو نه، پر عملي ۽ سچائيءَ جو پيار ڪرڻ کپي. انهيءَ مان اسان کي خبر پوندي ته اسين سچ مان آهيون، ۽ سندس حضور ۾ اسان جي دل کي خاطري آهي.

[۱- يوحنا ۳: ۱۸-۱۹]

انهيءَ طرح اسين ڄاڻون ٿا ته اسين هن ۾ رهون ٿا، ۽ هو اسان ۾ ٿو رهي، ڇاڪاڻ جو هن پنهنجي روح مان اسان کي ڏنو آهي.

[۱- يوحنا ۴: ۱۳]

مسيح جي رفاقت ۾ خوشي آهي

هاڻي آءُ تو وٽ اچي رهيو آهيان پر جيستائين آءُ دنيا ۾ آهيان تيستائين اهي ڳالهيون انهيءَ لاءِ ٻڌايان ٿو ته جيئن انهن جي دٻين ۾ منهنجي خوشي پوري ٿئي.

[يوحنا ۱۷: ۱۳]

چالاءِ جو خدا جي بادشاهت کان پيش ٿي مدار نه ٿي رکي پر اها سچائي ميل ميلاپ ۽ انهيءَ خوشيءَ تي ٻڌل آهي جيڪا پاڪ روح جي طرفان آهي.

[رومين ۱۴: ۱۷]

آءُ مسيح سان گڏ مصلوب ٿيو آهيان، انهي هوندي به آءُ جيئرو آهيان، پر هاڻي آءُ جيئرو نٿو رهان، بلڪ مسيح مون ۾ جيئرو ٿو رهي، ۽ جيڪا حياتي آءُ هاڻي جسم ۾ گذاريان ٿو، سا آءُ انهي ايمان تي ٿو گذاريان، جو خدا جي فرزند تي آهي، جنهن مون سان محبت رکي منهنجي بدلي پنهنجي جان ڏني.

[گلتين ۲: ۲۰]

تنهنڪري خوشي سان اوهين نجات جي کوهن مان پاڻي کڻندا.

[يسعياہ ۱۲: ۳]

مون اهي ڳالهيون انهيءَ ڪري اوهان کي ٻڌايون آهن ته جيئن منهنجي خوشي اوهان ۾ هجي ۽ اوهان جي خوشي پوري ٿئي.

[يوحنا ۱۵: ۱۱]

خداوند جي اطاعت ضروري آهي

پر جي اوهين خداوند جي ڳالهه نه مڃيندا، ۽ خداوند جي حڪم جي برخلاف ٿيندا، ته خداوند جو هٿ اوهان جي برخلاف ائين ٿيندو جيئن ڪ اوهان جي ابن ڏاڏن جي برخلاف هو. [۱- سموئيل ۱۲: ۱۵]

اوهان کي خبر آهي ته جيڪڏهن اوهين غلامن وانگر ڪنهن جي تابعداري ڪريو ٿا ته اوهين انهيءَ ماڻهوءَ جا غلام آهيو. هاڻي جيڪڏهن اوهين گناه جي تابعداري ڪندا ته ان جو نتيجو موت آهي پر جيڪڏهن خدا جي تابعداري ڪندا ته هو اوهان کي سچار ڪري قبول ڪندو. [رومين ۶: ۱۶]

اوهين جي ڏک سھو ٿا تن کي اسان سان گڏ آرام ڏي. سو انهي وقت جڏهن خداوند عيسيٰ پنهنجي قدرت وارن ملائڪن سان آسمان مان ٻرندڙ باه ۾ ظاهر ٿيندو، ۽ جيڪي خدا کي نٿا سڃاڻن ۽ جيڪي اسان جي خداوند عيسيٰ جي خوشخبري نٿا مڃين تن کان بدلو وٺندو. آهي خداوند جي حضور کان ۽ سندس قدرت جي جلال کان محروم رهندا ۽ کين هميشه جي لاءِ برباد ٿيڻ جي سزا ملندي.

[۲- ٿسلونيڪين ۱: ۷-۹]

ڏسو آءُ اڇوڪي ڏينهن اوهان جي اڳيان برڪت ۽ لعنت ٿو رکان، برڪت انهي حالت ۾، جڏهن اوهين خداوند پنهنجي خدا جا حڪم، جي آءُ اڇوڪي ڏينهن اوهان کي ٻڌايان ٿو. تن تي عمل ڪندا. ۽ لعنت انهيءَ حالت ۾، جڏهن اوهين خداوند پنهنجي خدا جا حڪم نه مڃيندا.

[شريعت جو دور ۱۱: ۲۶-۲۸ الف]

مسيح جو اقرار ضروري آهي

۽ سڀڪا زبان قبول ڪري ته عيسيٰ مسيح خداوند آهي،
جنهن ڪري خدا پيءُ جو جلال ظاهر ٿئي. [فيلپين ۲: ۱۱]

جيڪو مون کي ماڻهن جي اڳيان پٽري پٽ قبوليندو
ته آءُ به ان کي پنهنجي آسمان واري پيءُ جي اڳيان قبول
ڪندس. پر جيڪو ماڻهن جي اڳيان مون کي قبول نه ڪندو
تنهن کي آءُ به پنهنجي آسمان واري پيءُ جي اڳيان قبول
نه ڪندس. [متي ۱۰: ۳۲-۳۳]

جيڪڏهن تون زبان سان اقرار ڪرين ته عيسيٰ خداوند
آهي ۽ دل ۾ ايمان آئين ته خدا کيس مٿان مان جيئرو ڪيو
ته توکي چوٽڪارو ملندو. ڇاڪاڻ جو دل سان ايمان آڻڻ ڪري
ماڻهو خدا ڏانهن سڄار بڻايو وڃي ٿو ۽ زبان سان اقرار ڪرڻ
ڪري چوٽڪارو ملي ٿو. [رومين ۱۰: ۹-۱۰]

جيڪو پٽ کي نٿو مڃي، تنهن وٽ پيءُ نه آهي.
جيڪو پٽ کي مڃي ٿو، تنهن وٽ پيءُ به آهي.
[۱- يوحنا ۲: ۳۲]

ڇاڪاڻ ته جيڪو مون کان ۽ منهنجي ڪلام کان
شرمائيندو، تنهن کان ابن آدم به شرمائيندو جڏهن هو پنهنجي
پيءُ ۽ پاڪ ملائڪن جي جلوي ۾ ايندو. [لوقا ۹: ۲۶]

شيطان اسان جو مکيه دشمن

هوشيار ٿيو، سجاڳ رهو، اوهان جو دشمن گجندڙ شينهن وانگر هيڏانهن هونڏانهن پيو گهمي ۽ وجهه پيو ڳولي ته ڪنهن کي ڦاڙي ڪاٽي.

[۱- پطرس ۵: ۸]

پوءِ پاڪ روح عيسيٰ کي پيaban ۾ وٺي ويو ته جيئن شيطان کيس آزمائي. تنهن تي عيسيٰ ورندي ڏنس ته اي شيطان، ٿري وڃ، چالاءِ جو لڪيل آهي ته خداوند پنهنجي خدا کي سجدو ڪر ۽ رڳو انهيءَ جي ئي عبادت ڪر. پوءِ شيطان هن کي ڇڏي هليو ويو ۽ ملائڪ آيا ۽ اچي عيسيٰ جي خدمت ڪيائون.

[متي ۴: ۱ ۽ ۱۰-۱۱]

يعني اهو بيدين، جنهن جو اچڻ شيطان جي تاثير موجب هر طرح جي طاقت ۽ نشانين ۽ ڪوڙين ڪرامتن سان.

[۲- ٿسلونيڪين ۲: ۹]

خدا جا سڀ هٿيار ٻڌو، ته شيطان جي منصوبن سان مقابلو ڪري سگهيو.

[افسين ۶: ۱۱]

توڪي انهن جون اڪيون کولڻيون آهن. انهن کي اونداهيءَ مان ڪڍي روشنيءَ ۾ آڻڻو آهي. کين شيطان جي چنبي کان آزاد ڪري خدا ڏانهن موڙڻو آهي ته جيئن اهي مون تي ايمان آڻين ۽ گناهن جي معافي ملين ۽ هو خدا جي پاڪ ٿيلن ۾ ليکيا وڃن.

[رسولن جا ڪم ۲۶: ۱۸]

شيطان مٿان فتح

تنهن کان پوءِ آهو بيدلين پٿرو ٿيندو، ۽ خداوند عيسيٰ پنهنجي وات جي ڦوڪ سان هن کي ماري وجهندو، ۽ پنهنجي اچڻ جي ظهور سان چٽ ڪري ڇڏيندو.

[۲- ٿسلوننيڪين ۸ : ۲]

تنهنڪري خدا جي تابع ٿيو، شيطان جو مقابلو ڪريو ته هو اوهان وٽان ڀڄي ويندو، خدا جي ويجهو وڃو ته هو به اوهان جي ويجهو ايندو.

تنهنڪري جڏهن ٻار گوشت ۽ رت ۾ شريڪ آهن، تڏهن هو پاڻ به ساڳيءَ طرح انهي ۾ پائيوار آهي، ته جنهن کي موت تي اختيار هو تنهن کي يعني شيطان کي، موت جي وسيلي نيست ڪري.

اسان کي مسيح جي پيار کان ڪوبه جدا ڪري نٿو سگهي توڙي جو اسين مصيبت يا تنگيءَ ۾ هجئون، اسان کي ستايو وڃي يا اسين بڪ، غريبي ۽ خطري ۾ هجئون يا اسان کي ماريو وڃي. پر جنهن اسان کي پيار ڪيو تنهن جي وسيلي انهن سڀني ڳالهين ۾ اسان جي مڪمل فتح آهي.

[رومين ۸ : ۳۵ ۽ ۳۷]

جيڪو گناه ٿو ڪري سو شيطان مان آهي، ڇاڪاڻ ته شيطان شروعات کان وٺي گناه ڪندو اچي. خدا جو فرزند انهي مطلب لاءِ ظاهر ٿيو ته هو شيطان جي ڪمن کي برباد ڪري.

[۱- يوحنا ۳ : ۸]

محبت شاگردِيءَ جي پرڪ

جيڪڏهن ڪو ماڻهو چوي ته آءُ خدا کي پيار ٿو
ڪريان ۽ پنهنجي پيءُ سان دشمني ٿو رکي، ته اهو ڪوڙو
آهي ڇاڪاڻ جو جيڪو پنهنجي پيءُ کي پيار ٿو ڪري جنهن کي
هن ڏٺو آهي، سو خدا کي پيار ڪري ڪين سگهندو، جنهن کي
هن ڏٺو ئي ڪينهي. [۱- يوحنا ۴: ۲۰]

جيڪڏهن آءُ ماڻهن توڙي ملائڪن جون بوليون ڳالهائون
پر محبت نه هجي، ته آءُ وچيندڙ پتل يا چٽڪندڙ جهانجه
آهيان. [۱- ڪورنٿين ۱۳: ۱]

جيڪڏهن اوهين هڪٻئي سان پيار ڪندا ته پوءِ سڀني
کي خبر پوندي ته اوهين منهنجا شاگرد آهيو.

[يوحنا ۱۳: ۳۵]

پر روح جو ڦل آهي. محبت، خوشي، اطمينان، صبر،
مهرباني، نيڪي، ايمانداري، نمائائي، پرهيزگاري.

[گلتين ۵: ۲۲-۲۳ الف]

وري ٻيو دفعو عيسيٰ هن کي چيو ته اي شمعون، يوحنا
ڇا پٽ، ڇا تون مون سان پيار ڪرين ٿو؟ هن ورائيو ته
هاڻو خداوند، توکي خبر آهي ته آءُ توهان پيار ڪريان ٿو.
تنهن تي عيسيٰ کيس چيو ته منهنجن رين جي سنڀال ڪڇ.

[يوحنا ۲۱: ۱۶]

اسين ڄاڻون ٿا ته موت مان نڪري زندگيءَ ۾ آيا
آهيون، ڇاڪاڻ جو اسين ڀائرن کي پيار ٿا ڪريون. جيڪو
پيار ٿو ڪري سو موت ۾ ٿو رهي. [۱- يوحنا ۳: ۱۴]

مسيح جو وري جيئرو ٿيڻ

اسين انهن سڀني ڪمن جا شاهد آهيون جيڪي هن يهودين جي ملڪ ۽ يروشلم ۾ ڪيا هئا، پر انهن کيس صليب تي چاڙهي ڪوڪا هڻي ماريو. خدا کيس مٿان مان ٽئين ڏينهن تي وري جيئرو ڪيو ۽ پترو ڪري ڏيکاريو، سڄي ۽ امت کي نه، بلڪ انهن شاهدن کي جن کي خدا اڳي ئي چونڊيو هو، يعني اسان کي. اسين ئي ماڻس گڏ ڪائيندا پيئندا هئاسون جڏهن خدا کيس وري جيئرو ڪري اٿاريو هو.

[رسولن جا ڪم ۱۰: ۳۹-۴۱]

اسان جي گناهن جي لاءِ هن کي موت جي حوالي ڪيو ويو ۽ وري کيس جيئرو ڪيو ويو ته جيئن هو اسان کي خدا ڏانهن سڃار بڻائي.

[رومين ۴: ۲۵]

هفتي کان پوءِ وري شاگرد گهر ۾ ويٺا هئا ۽ توما به ساڻن گڏ ويٺو هو. گهر جا دروازا بند هئا، پر عيسيٰ اچي سندن وچ ۾ بيٺو ۽ چيائين ته اسلام عليڪم. پوءِ هن توما کي چيو ته اڄ ۽ پنهنجي آگر هيڏانهن ڪري منهنجا هٿ ڏس ۽ پنهنجو هٿ هيڏانهن منهنجي پاسي ۾ وجهه. بي ايمان نه ٿي ۽ پر ايمان آڻ. تنهن تي توما چيس ته اي منهنجا خداوند، اي منهنجا خدا.

[يوحنا ۲۰: ۲۶-۲۸]

عيسيٰ آچر جي صبح جو سوڀر جيئري ٿيڻ کان پوءِ پهريون دفعو مريه مگڊيلينيءَ کي ڏيکاري ڏني جنهن مان هن ست پوت ڪڍيا هئا.

[مرقس ۱۶: ۹]

قيامت مسيح اسان لاء جلالي اميد

انهيءَ وقت کان پوءِ عيسيٰ پنهنجن شاگردن کي کليو ڪلايو
چئي ڇڏيو ته آءٌ يروشلم ضرور ويندس ۽ اتي بزرگن، سردار
ڪاهنن ۽ شريعت جي عالمن جون گهڻيون سختيون سهندس.
مون کي ماريو ويندو ۽ ٽئين ڏينهن تي وري جيئرو ٿي اٿندس.
[متي ۱۶: ۲۱]

آءٌ اوهان کي سچ ٿو ٻڌايان ته اها گهڙي اچي چڪي
آهي، جڏهن مثل خدا جي فرزند جو آواز ٻڌندا ۽ جيڪي
ٻڌندا سي جيئرا ٿيندا. انهيءَ ڳالهه تي حيران نه ٿيو ڇاڪاڻ
ته اها گهڙي اچي رهي آهي جڏهن سڀيئي قبرن وارا سندس
آواز ٻڌندا، ۽ قبرن مان نڪري ايندا. پوءِ جن چڱا ڪم
ڪيا آهن سي اُٿاريا ويندا ۽ کين زندگي ملندي، پر جن بچڙا
ڪم ڪيا آهن سي به اُٿاريا ويندا ۽ کين سزا ملندي.

[يوحنا ۵: ۲۵ ۽ ۲۸-۲۹]

ڇا اها اوهان کي خبر نه آهي ته اسان جيڪي به ٻڌندا
وٺي عيسيٰ مسيح سان گڏجي هڪ ٿيا هئاسين انهيءَ ئي ٻڌندا
مان سندس مرڻ ۾ به هڪ ٿيا هئا؟ تنهنڪري اسين سندس
مرڻ ۾ ٻڌندا جي وسيلي هن سان گڏ دفن ٿي ويا هئاسين،
انهيءَ لاءِ ته جيئن مسيح پنهنجي پيءُ جي جلوي سان ملڻ
مان جياريو ويو ٿيئن اسين به ٽئين زندگيءَ ۾ گذاريون.

جيڪڏهن اسين مسيح جي مرڻ ۾ ساڻس گڏ شامل
هئاسين ته ساڳيءَ طرح سندس جيئري ٿي اٿڻ ۾ به ساڻس
ضرور شامل ٿينداسين.

[رومين ۶: ۳-۵]

خداوند جي حضور ۾ پاڪيزگي

اسان کي دشمنن جي چنبي مان آزاد ڪري ۽ اجازت ڏئي ته اسين سندس بي خوف عبادت ڪريون، ۽ هن جي اڳيان پنهنجي سڄي حياتيءَ جا ڏينهن پاڪ ۽ نيڪ هجئون.
[لوقا ۱: ۷۴-۷۵]

تنهنڪري اي پيارو، جڏهن اسان سان اهڙا واعدو ڪيا ويا آهن، تڏهن اچو ته اسين پاڻ کي هر طرح جي جسماني ۽ روحاني ناپاڪيءَ کان پاڪ ڪريون ۽ خدا جو خوف رکي پاڪيزگيءَ ۾ ڪامل ٿيون.
[۲- ڪرنٿين ۷: ۱]

تنهنڪري جيڪڏهن ڪو ماڻهو پاڻ کي ذليل ڪم کان پاڪ ٿو رکي ته عزت جو ڏاڍو ۽ پاڪ ٿيندو، ۽ ڏئيءَ جي ڪم جو لائق ۽ سڳنهن چڱي ڪم جي لاءِ تيار ٿيندو.
[۲- تيمٿيس ۲: ۲۱]

پر جيئن اوهان کي سڏڻ وارو پاڪ آهي، تيئن اوهين به هر طرح جي هلت چلت ۾ پاڪ ٿيو. [۱- پطرس ۱: ۱۵]

۽ جيڪي خدا پيءُ جي سابق علم موجب چونڊيا ويا آهن، ته روح جي پاڪ ڪرڻ سان فرمانبردار ٿين، ۽ عيسيٰ مسيح جي رت چٽڪارڻ ڪري مخصوص ٿين. مثل اوهان تي فضل ۽ اطمينان وڌندو رهي.
[۱- پطرس ۱: ۲]

خداوند جي حضور ۾ پاڪيزگي

اتي هڪڙو شاهي رستو جاري ٿيندو، هڪڙو رستو جو پاڪيزگيءَ جو رستو سڏجڻ ۾ ايندو، ڪوبه ناپاڪ انهيءَ تان نه لنگهندو، پر اهو انهن مسافرن جي لاءِ ٿيندو، هاڻو بي عقل به انهي تي نه پلٽيا.

[يسعياہ ۳۵ : ۸]

تنهنڪري عيسيٰ به پنهنجي امت کي پاڻ پنهنجي رت جي وسيلي پاڪ ڪرڻ لاءِ دروازي جي ٻاهر ڏک سٺا.

[عبراني ۱۳ : ۱۲]

جي اسين پنهنجا گناهه باسيدا سين ته هو اسان جا گناهه معاف ڪرڻ، ۽ اسان کي سموري ناراهتيءَ کان پاڪ ڪرڻ ۾ سچو ۽ عادل آهي.

[۱ - يوحنا ۱ : ۹]

آءٌ اوهان کي پاڻي سان بپتسما ٿو ڏيان ان لاءِ ته اوهان گناهن کان توبه ڪئي آهي. پر جيڪو مون کان پوءِ ايندو اهو اوهان کي پاڪ روح ۽ براه سان بپتسما ڏيندو. هو مون کان وڌيڪ قدرت وارو آهي. آءٌ سندس جتي ڪٿن جي لائق به نه آهيان.

[متي ۳ : ۱۱]

جيئن ته هن اسان کي جهان جي شروعات کان اڳ ۾ هن ۾ چونڊي ڪڍيو ته اسين سندس اڳيان محبت ۾ پاڪ ۽ بي عيب ٿيون.

[افسين ۱ : ۴]

روح سان ٽمٽار ماڻهو

جيڪڏهن اوهين باوجود بچڙا هئڻ جي، پنهنجن ٻارن کي چڱيون شيون ڏيڻ چاڻو ٿا ته اوهان جو آسمان وارو پيءُ ڪيترو نه وڌيڪ انهن کي پاڪ روح ڏيندو جيڪي ڪانٽس گهرندا. [لوقا ۱۱: ۱۳]

پر جڏهن پاڪ روح اوهان تي نازل ٿيندو، تڏهن اوهان کي طاقت ملندي ۽ اوهين منهنجا شاهد ٿيندا.

[رسولن جا ڪم ۱: ۸]

۽ آڱ پنهنجو روح اوهان ۾ وجهندس، ۽ اوهان کي پنهنجي قانونن تي هلائيندس، ۽ اوهين منهنجن حڪمن جي سنڀال ڪندا ۽ انهن تي عمل ڪندا. [حزقي ايل ۳۶: ۲۷]

اوهين انساني فطرت نه پر پاڪ روح موجب هلو ٿا، بشرطيڪ اوهان ۾ خدا جو روح رهي. جنهن ماڻهو ۾ مسيح جو روح نه آهي، سو مسيح جو نه آهي. [رومين ۸: ۹]

انتاڪيم جا شاگرد خوشيءَ سان ۽ پاڪ روح سان پرچي ويا. [رسولن جا ڪم ۱۳: ۵۲]

جڏهن انهن دعا گهري پوري ڪئي ته اها جاءِ ٿڌي ويئي جتي هو گڏ ٿيا هئا. اهي سڀيئي پاڪ روح سان پرچي ويا ۽ خدا جو ڪلام بي ڊپا ٿي ٻڌائڻ لڳا.

[رسولن جا ڪم ۴: ۳۱]

مسيحين لاء عجيب واعدا

جيڪي دل شڪستا آهن تن کي خداوند ويجهو آهي، ۽
جيڪي توبه ٿا ڪن تن کي بچائي ٿو. [زبور ۳۴: ۱۸]

اهي سڀ شيون منهنجن هٿن جوڙيون آهن، ۽ انهيءَ
طرح هستيءَ ۾ آيون آهن. پر آءُ انهيءَ ماڻهو تي نظر
ڪندس جو غريب ۽ پشيمان روح وارو آهي.

[يسعياہ ۶۶: ۲]

۽ سندن اکين مان سڀ ڳوڙها اڳهي ڇڏيندو، ۽ موت
ٿيندو ئي ڪونه، نڪو وري ماتم ٿيندو، ۽ نڪو روئڻ نڪو
سور، پهريون حالتون گذري ويون آهن. [مڪائئو ۲۱: ۴]

تون خداوند تي ڀروسو رکي پلائي ڪر، ۽ ملڪ ۾
رهڻي ايمانداريءَ سان هل. [زبور ۳۷: ۳]

اي پيارو مصيبت جي باه جا اوهان جي آزمائش لاءِ
اوهان تي آئي آهي، تنهن بابت تعجب نه ڪريو، ته ڇڻ
ڪا عجيب ڳالهه اوهان تي اچي پيئي آهي. پر جيئن جيئن
اوهين مسيح جي ڏڪن ۾ شريڪ ٿا ٿيو تيئن تيئن خوشي
ڪريو ته سندس جلال جي ظهور جي وقت به ڏاڍا خوش ۽
سرها ٿيو. [۱- پطرس ۴: ۱۲-۱۳]

اسان کي خبر آهي ته خدا سڀني شين ۾ انهن ماڻهن لاءِ
پلائي رکي ٿو جيڪي ساڻس پيار ڪن ٿا ۽ سندس مقصد لاءِ
چونڊيا ويا آهن. [رومين ۸: ۲۸]

آزمائش ۾ واعدا

چو جو جڏهن هو پاڻ آزمايو ويو ۽ ڏک سنائين تڏهن
پيا جيڪي آزمائش ۾ پون ٿا، تن جي به مدد ڪري ٿو
سگهي. [عبراني ۲: ۱۸]

ته پوءِ خدا جيڪو اطمینان ڏيڻ وارو آهي سو شيطان
کي جلدئي اوهان جي پيرن هيٺ لتاڙي ڇڏيندو. اسان جي
خداوند عيسيٰ مسيح جو فضل شل اوهان سڀني تي هجي.
[رومين ۱۶: ۲۰]

راستباز جا ڏک گهڻي آهن. پر خداوند هن کي انهن
سڀني کان ڇڏائي ٿو. [زبور ۳۴: ۱۹]

جڏهن تون پاڻيءَ مان لنگهندين، تڏهن آءُ توهان هوندس،
۽ جڏهن ندين مان لنگهندين، تڏهن اهي توتي اٿلي نه
پونديون. جڏهن تون باه مان لنگهندين، تڏهن نه مڙندين،
نڪي توتي مچ ٻرندو. [يسعياہ ۴۳: ۲]

اوهان تي ڪا اهڙي آزمائش ڪانه اچي پيئي آهي جا
انسان سهي نه سگهي: پر خدا سچو آهي، ۽ جيترو اوهين
سهي ٿا سگهو تنهن کان وڌيڪ آزمائش ۾ اوهان کي پوڻ
ڪين ڏيندو، پر آزمائش سان گڏ بچي نڪرڻ جو رستو به
ٺاهي ڏيندو، ته آها اوهين برداشت ڪري سگهو.

[۱- ڪورنٿين ۱۰: ۱۳]

غالب اچڻ وارن سان واعدا

جيڪو غالب پوندو تنهن کي آءُ پنهنجي خدا جي هيڪل ۾ ٿنڀ وانگر ڪندس، ۽ هو وري اتان ڪڏهن به ٻاهر ڪين نڪرندو. آءُ انهي تي پنهنجي خدا جو نالو ۽ پنهنجي خدا جي شهر جو نالو يعني نئون يروشلم، جو منهنجي خدا وٽان آسمان مان لهي هيٺ ايندو، ۽ خود پنهنجو نالو لکندس. [مڪاشفو ۳: ۱۲]

جيڪو غالب پوندو تنهن کي انهيءَ طرح اڇا ڪپڙا ڍڪايا ويندا، ۽ آءُ سندس نالو زندگيءَ جي ڪتاب مان اصل ڪري نه ڇڏيندس، ۽ آءُ سندس نالو پنهنجي پيءُ جي اڳيان ۽ سندس ملائڪن جي اڳيان قبول ڪندس. [مڪاشفو ۳: ۵]

جيڪو غالب پوندو تنهن کي آءُ پنهنجي تخت تي پاڻ سان وهاريندس، جهڙي طرح ڪ آءُ پاڻ به غالب پيس ۽ پنهنجي پيءُ سان گڏ سندس تخت تي ويٺس. [مڪاشفو ۳: ۲۱]

جيڪو غالب پوندو سو هنن شين جو وارث ٿيندو، آءُ انهي جو خدا ٿيندس ۽ هو منهنجو فرزند ٿيندو. [مڪاشفو ۲۱: ۷]

طلاق بابت خدا اسان سان ڳالهائو

جيڪي پريٽيل آهن تن کي آءٌ نه پر خداوند حڪم ٿو ڏئي، ته زال پنهنجي مڙس کان ڌار نه ٿئي. (پر جي ڪٿي ڌار ٿئي ته وري نه پرڻجي، يا وري پنهنجي مڙس سان پرچي وڃي) ۽ مڙس زال کي طلاق نه ڏئي. [۱- ڪرنٽين ۷: ۱۰-۱۱]

جيڪو به پنهنجي زال کي طلاق ڏئي ٿو ۽ ٻيءَ عورت سان شادي ٿو ڪري تنهن چڻ زنا ڪيو، ۽ جيڪو مڙس جي طلاق ڏنل عورت سان شادي ٿو ڪري تنهن به چڻ زنا ڪيو. [لوقا ۱۶: ۱۸]

مثلاً شريعت موجب زال مڙس سان سندس حياتي ۾ تائين ٻڌل رهي ٿي، پر جيڪڏهن اهو مڙس مري وڃي ته هوءَ سندس نکاح کان چٽل آهي. جيڪڏهن اها عورت مڙس جي جيئري ٿي ڪنهن ٻئي مرد سان لاڳاپا رکي ٿي ته اها عورت زناڪار سڏبي. پر جيڪڏهن سندس مڙس مري وڃي ته هوءَ شريعت موجب آزاد آهي ۽ پوءِ جيڪڏهن ڪنهن ٻي مرد سان شادي ڪري ٿي ته اها عورت زناڪار نه سڏبي. [رومين ۷: ۲-۳]

پر هاڻي آءٌ اوهان کي سچ ٿو ٻڌايان ته جيڪو به پنهنجي زال کي زنا جي ڏوه جي سبب کان سواءِ طلاق ٿو ڏئي، سو چڻ ته هن کي زنا ٿو ڪرائي ۽ جيڪو انهيءَ طلاق ڏنل زال سان وري پرڻبو سو به زنا ڪندو. [متي ۵: ۳۲]

مسيح جي آمدڌاني

جڏهن آءُ وڃي اوهان جي لاءِ جاءِ تيار ڪندس ته پوءِ
موتِي ايندس ۽ اوهان کي به پاڻ سان گڏ وٺي ويندس ته
جتي آءُ آهيان اتي اوهين به هجڻو. [يوحنا ۱۴: ۳]

آءُ جلد اچڻو آهيان. جيڪي تون وٽ آهي سو سنڀالي
رک، ته ڪوبه تنهنجو تاج ڦري نه وٺي. [مڪاشفو ۳: ۱۱]

جيڪڏهن ڪو هن بي ايمان ۽ بچڙي زماني ۾ مون کان
۽ منهنجي ڪلام کان شرمائيندو ته ابن آدم به ان کان
شرمائيندو جڏهن هو پنهنجي پيءُ جي جاوي ۾ پاڪ ملائڪن
سان گڏ ايندو. [مرقس ۸: ۳۸]

پوءِ ابن آدم جي نشاني آسمان ۾ ظاهر ٿيندي. تنهن تي
دنيا جون سڀئي قومون روئنديون ۽ اهي ابن آدم کي آسمان
جي ڪڪرن ۾ قدرت ۽ وڏي جلوي سان ايندي ڏسنديون.
[متي ۲۴: ۳۰]

اوهين به صبر ڪريو، پنهنجون دليون مضبوط ڪريو؛
چالاڪ جو خداوند جو اچڻ ويجهو آهي. [يعقوب ۵: ۸]

چالاڪ جو ابن آدم جو اچڻ ان ڪنوڻ وانگر ٿيندو جيڪا
سڄي آسمان ۾ اوڀر کان اولهه تائين ڇمڪندي آهي.

[متي ۲۴: ۲۷]

مسيح جي آمدڻائي

اي پيارو، هاڻي اسين خدا جا ٻار آهيون، ۽ اڃا اها
ڳالهه ظاهر ڪانه ٿي آهي، ته اسين ڇا ٿينداسين. پر ايترو
ڄاڻون ٿا ته جڏهن هو ظاهر ٿيندو تڏهن اسين به ان جهڙا
ٿينداسين. [۱ - يوحنا ۳ : ۲]

(ڏسو آءُ ائين ٿو اڃان جيئن چور ايندو آهي، مبارڪ
آهي اهو جو سجاڳ ٿو رهي، ۽ پنهنجي پوشاڪ جي سنڀال
ٿو ڪري، ته متان اڳهاڙو ٿئي ۽ ماڻهو سندس اوگهڙ ڏسن.)
[مڪاشفو ۱۶ : ۱۵]

تنهنڪري اوهين به تيار رهو ڇو ته اها گهڙي الائجي
ڪهڙي هوندي جنهن ۾ ابن آدم اچي سهڙندو.
[لوقا ۱۲ : ۴۰]

۽ چيائون ته اي گليلو، اوهين آسمان ڏانهن ڇو بيٺا بهاريو؟ اهو
يسوع، جو اوهان وٽان آسمان ۾ ڇڙهيو ويو آهي، سو جيئن اوهان
هنڪي آسمان ڏانهن ويندو ڏٺو، تيئن وري به اوهان وٽ ايندو.
[رسولن جا ڪم ۱ : ۱۱]

تڏهن آهي ابن آدم کي قدرت ۽ شان شوڪت سان ڪڪر ۾ ايندو ڏسندا.
[لوقا ۲۱ : ۲۷]

خدا جو ڪلام

زمين ۽ آسمان ٿري ويندا پر منهنجو ڪلام هرگز نه
ٿرندو. [لوقا ۲۱: ۳۳]

عيسيٰ انهن کي جواب ڏنو ته اوهين ڪيترا نه پليل
آهيو جو نه اوهين پاڪ لکيتون ٿا ڄاڻو ۽ نڪي خدا جي
قدرت. [متي ۲۲: ۲۹]

چالاءِ جو ڪابه پيشنگوئي ڪڏهن به ماڻهوءَ جي مرضي ۽
موجب ڪانه ٿي، پر ماڻهو پاڪ روح جي چورڻ تي خدا
جي طرفان ڳالهائيندا هئا. [۲- پطرس ۱: ۲۱]

هر ڪا لکيت، جا خدا جي الهام سان آهي سا تعليم،
۽ ڏوراپي ۽ ستاري، ۽ راستبازي ۽ جي سيڪارڻ لاءِ فائدي
واري آهي. [۲- تيمتيس ۳: ۱۶]

مون تنهنجو ڪلام پنهنجي ۽ دل ۾ رکيو آهي، ته آءٌ
تنهنجي برخلاف گناه نه ڪريان. [زبور ۱۹: ۱۱]

تنهنجو ڪلام منهنجي وات لاءِ روشني، ۽ منهنجي
پيرن لاءِ ڏيئو آهي. [زبور ۱۱۹: ۱۰۵]

والٽس گڊ مين

وڪرو نه ڪجي